

नवभारत

5

19 राज्यों में बारिश-आंधी का अलर्ट

6

भारत ने खाड़ी देश में अवसरों के द्वार खोले

7

जीएसटी संग्रह 1.94 लाख करोड़

8

छह दशक तक संगीत प्रेमियों के दिलों पर राज किया

एक नजर में

जस्टिस विवेक रुसिया कार्यवाहक सीजेआई जबलपुर. मध्य प्रदेश उच्च न्यायालय के वरिष्ठ न्यायाधीश विवेक रुसिया को राज्य का नया कार्यवाहक मुख्य न्यायाधीश नियुक्त किया गया है। केंद्रीय विधि एवं न्याय मंत्रालय ने इस संबंध में आधिकारिक नियुक्ति आदेश जारी कर दिए हैं। यह बदलाव पूर्व मुख्य न्यायाधीश संजीव सचदेवा की पदोन्नति के कारण हुआ है, जिन्हें अब देश की शीर्ष अदालत यानी उच्चतम न्यायालय में न्यायाधीश के रूप में नियुक्त किया गया है। जबलपुर के कोतवाली क्षेत्र के मूल निवासी जस्टिस विवेक रुसिया इसके पूर्व हाई कोर्ट के स्थायी न्यायाधीश के रूप में अपनी सेवाएं दे रहे थे। अब वे मुख्य न्यायाधीश के रूप में मध्य प्रदेश उच्च न्यायालय के दायित्वों का निर्वहन करेंगे।

एमपी में लागू होगी यूसीसी देश का चौथा राज्य बन सकता है मध्यप्रदेश

▶ बोले-सीएम, आज समान नागरिक संहिता की ओर बढ़ने की जरूरत

▶ बहनों के लिए अलग-अलग रीति-रिवाज और नियमों की जरूरत नहीं

प्रशासनिक संवाददाता भोपाल, 1 जून. मप्र जल्द ही देश के उन चुनिंदा राज्यों में शुमार हो सकता है, जहां कि समान नागरिक संहिता यानी यूसीसी लागू है. सब कुछ ठीक-ठाक रहा तो साल के अंत तक मप्र में यूसीसी लागू हो सकता है. यूसीसी लागू करने वाला मप्र देश का चौथा राज्य बनेगा. प्रदेश में यूसीसी लागू करने को लेकर मुख्यमंत्री डॉ. मोहन यादव ने भी सोमवार को बड़ा संदेश दिया. उन्होंने कहा कि राज्य सरकार द्वारा प्रदेश में समान नागरिक संहिता लागू करने की प्रक्रिया आरंभ कर दी गई है. वर्तमान समय में विभिन्न धर्मों में विवाहित बहनों के लिए प्रचलित अलग-अलग रीति-रिवाज और नियमों की आवश्यकता नहीं है.

हेलिकॉप्टर हादसे में भारतवंशी पायलट की मौत

जॉर्जिया (अमेरिका). अमेरिका के जॉर्जिया राज्य में शायी की खुशियां उस समय मातम में बदल गईं, जब विवाह के कुछ घंटों बाद भारतीय मूल के 25 वर्षीय पायलट डेव फिजी की हेलिकॉप्टर दुर्घटना में मौत हो गई. उनकी नवविवाहिता पत्नी जेस्सी गंभीर रूप से घायल हो गईं और करीब छह घंटे तक दुर्घटनाग्रस्त हेलिकॉप्टर के मलबे में फंसी रहीं. डेव और जेस्सी की शादी 29 मई को डॉसनविल स्थित 'द रिचर' वेडिंग वेन्यू में हुई थी, जिसमें 400 से अधिक मेहमान शामिल हुए थे.

BACK-TO-BANG WINS

आरसीबी ने लगातार आईपीएल ट्रॉफियाँ जीतीं!

लुधियाना फेक्ट्री में गैस रिसाव, 3 की मौत

लुधियाना. लुधियाना में एक औद्योगिक इकाई में गैस रिसाव की दर्दनाक घटना में तीन मजदूरों की मौत हो गई, जबकि कई अन्य कर्मचारी गंभीर रूप से प्रभावित हुए हैं. आरक रोड स्थित पाना-चाबी निर्माण करने वाली दीप टूल्स फेक्ट्री में सोमवार तड़के करीब दो बजे गैस पाइपलाइन से अचानक रिसाव शुरू हो गया. कुछ ही मिनटों में जहरीली गैस पूरे परिसर में फैल गई, जिससे वहां काम कर रहे मजदूरों को बाहर निकलने का मौका तक नहीं मिला। दम घुटने के कारण कई कर्मचारी बेहोश होकर गिर पड़े। हादसे में मान सिंह, उनके बेटे अमित और श्रीराम की मौत हो गई.

सीबीटी परीक्षा से सुको का इनकार पीएम स्वनिधि से 6 साल में लाखों को मिला सहारा

पेन-एंड-पेपर (ऑफलाइन) मोड को ही बरकरार रखने का फैसला किया

नई दिल्ली, 01 जून. उच्चतम न्यायालय ने आगामी 21 जून को फिर से होने वाली नीट-यूजी परीक्षा को कंप्यूटर आधारित टेस्ट (सीबीटी) प्रारूप में आयोजित करने के लिए राष्ट्रीय परीक्षण एजेंसी (एनटीए) को निर्देश देने से सोमवार को इनकार कर दिया और मौजूदा पेन-एंड-पेपर (ऑफलाइन) मोड को ही बरकरार रखने का फैसला किया. न्यायमूर्ति पी. एस. नरसिम्हा और न्यायमूर्ति अरविंद कुमार की पीठ ने इस संबंध में राहत देने से इनकार कर दिया और मामले की सुनवाई जुलाई तक के लिए स्थगित कर दी. न्यायालय के इस फैसले से नीट-यूजी की दोबारा होने वाली परीक्षा के सीबीटी मोड

नई दिल्ली, 01 जून. प्रधानमंत्री स्ट्रीट वेंडर्स आत्मनिर्भर निधि योजना ने छह वर्ष पूरे कर लिए हैं और इस अवधि में यह योजना देशभर के लाखों नेहड़-पटरी कारोबारियों के लिए आर्थिक सशक्तीकरण का मजबूत माध्यम बनकर उभरी है।

जून 2020 में शुरू की गई इस योजना का उद्देश्य शहरी क्षेत्रों में छोटे कारोबार करने वाले स्ट्रीट वेंडर्स को बिना गारंटी के आसान ऋण उपलब्ध कराना था, ताकि वे ऊंचे ब्याज वाले अनौपचारिक कर्ज से मुक्त होकर अपने व्यवसाय को आगे बढ़ा सकें. योजना की सफलता को देखते हुए केंद्र सरकार ने इसकी अवधि बढ़ाकर मार्च 2030 तक कर दी है। आधिकारिक आंकड़ों के अनुसार छह वर्षों में 75.5 लाख से अधिक लाभार्थियों को 1.12 करोड़ से ज्यादा ऋण वितरित किए गए हैं, जिनकी कुल राशि 17,800 करोड़ रुपये से अधिक है. इसके साथ ही 55 लाख से ज्यादा लाभार्थियों को डिजिटल भुगतान प्रणाली से जोड़ा गया है, जिससे वित्तीय समावेशन और डिजिटल लेन-देन को बढ़ावा मिला है. योजना के तहत ब्याज सब्सिडी, डिजिटल कैशबैक और सामाजिक सुरक्षा योजनाओं से जोड़ने जैसी सुविधाओं ने लाभार्थियों को आय और जीवन स्तर में उल्लेखनीय सुधार किया है.

वाणिज्यिक एलपीजी सिलेंडर 42 रुपये महंगा

नई दिल्ली. देशभर में वाणिज्यिक रसोई गैस (एलपीजी) सिलेंडरों की कीमतों में सोमवार को एक बार फिर बढ़ोतरी की गयी. इससे होटल, रेस्तरां, कैटरिंग सेवाओं और एलपीजी पर निर्भर अन्य व्यवसायों की परिचालन लागत बढ़ने की आशंका है. दिल्ली में 19 किलोग्राम वाले वाणिज्यिक एलपीजी सिलेंडर की कीमत में 42 रुपये बढ़ाकर 3,113.50 रुपये कर दी गयी है. कोलकाता में सबसे अधिक 53.50 की बढ़ोतरी दर्ज की गयी, जबकि मुंबई और चेन्नई में कीमतें क्रमशः 43.50 रुपये और 46 रुपये बढ़ा दी गयी हैं। तेल विपणन कंपनियों ने पांच किलोग्राम के फ्री टैड एलपीजी सिलेंडर की कीमत में भी 11 की वृद्धि की है.

नागेंद्र नाथ त्रिपाठी बने भाजपा के राष्ट्रीय संगठक

नई दिल्ली 01 जून. भारतीय जनता पार्टी (भाजपा) ने सांगठनिक ढांचे को मजबूती प्रदान करने के लिए नागेंद्र नाथ त्रिपाठी को पार्टी का राष्ट्रीय संगठक (वरिष्ठ कार्यकर्ता संपर्क) नियुक्त किया है. भाजपा के राष्ट्रीय महासचिव अरुण सिंह ने सोमवार को विज्ञप्ति जारी कर बताया कि पार्टी के राष्ट्रीय अध्यक्ष नितिन गडकरी ने श्री त्रिपाठी को भारतीय जनता पार्टी का राष्ट्रीय संगठक (वरिष्ठ कार्यकर्ता संपर्क) नियुक्त किया है. उन्होंने बताया कि उनका केंद्र दिल्ली होगा और यह

बंगाल मंत्रिमंडल में 35 नए मंत्री शामिल

कोलकाता, 1 जून. पश्चिम बंगाल में मुख्यमंत्री शुभेंदु अधिकारी के नेतृत्व वाली सरकार ने अपने कार्यकाल के एक महीने के भीतर मंत्रिमंडल का पहला बड़ा विस्तार करते हुए 35 नए मंत्रियों को शामिल किया है.सोमवार को लोक भवन में आयोजित भव्य शपथ ग्रहण समारोह में राज्यपाल आर. एन. रॉ ने सभी नए मंत्रियों को पद एवं गोपनीयता की शपथ दिलाई. इस विस्तार के बाद मुख्यमंत्री समेत राज्य मंत्रिपरिषद के सदस्यों की कुल संख्या बढ़कर 41 हो गई है.नवगठित मंत्रिमंडल में 13 कैबिनेट मंत्री, 19 राज्य मंत्री और तीन स्वतंत्र प्रभार वाले राज्य मंत्री शामिल किए गए हैं.सरकार का

भविष्यवाणी

डॉ. आशुतोष उपाध्याय आज 2 जून देवगुरु बृहस्पति मिथुन राशि से निकलकर कर्क राशि में प्रवेश करेंगे. वैदिक ज्योतिष में कर्क गुरु की उच्च राशि मानी जाती है, इसलिए यह गोचर विशेष रूप से शुभ और प्रभावशाली माना जा रहा है. गुरु ज्ञान, धर्म, भाग्य, विवाह, संतान, शिक्षा और समृद्धि के कारक हैं, जबकि कर्क राशि परिवार, मातृत्व, भावनाओं

किसके लिए लेकर आएंगे सौभाग्य, भारत और दुनिया पर क्या होगा असर

भारत पर गुरु गोचर का प्रभाव

- कृषि और खाद्यान्न उत्पादन में वृद्धि.
- शिक्षा, अनुसंधान और तकनीकी क्षेत्र में प्रगति.
- इंफ्रास्ट्रक्चर सेक्टर को मजबूती.
- धार्मिक पर्यटन और सांस्कृतिक गतिविधियों में वृद्धि.
- महिलाओं, किसानों और गरीब वर्गों के लिए नई कल्याणकारी योजनाएं.
- बैंकिंग, कृषि और निर्माण क्षेत्र में आर्थिक गतिविधियां बढ़ सकती हैं.

मिथुन - धन संचय के अवसर बढ़ेंगे. परिवार में खुशहाली और आर्थिक स्थिति मजबूत होगी.
कर्क - यह गोचर सबसे अधिक लाभकारी साबित हो सकता है. व्यक्तिव में निखार, भाग्योदय, विवाह और करियर में उन्नति के योग बनेंगे.
सिंह - विदेश यात्रा, आध्यात्मिक गतिविधियों और धार्मिक कार्यों

दुनिया पर गुरु गोचर का प्रभाव

- वैश्विक अर्थव्यवस्था में स्थिरता लाने के प्रयास तेज हो सकते हैं.
- खाद्य और जल सुरक्षा प्रमुख मुद्दा बन सकते हैं.
- देशों के बीच कूटनीतिक संबंधों में सुधार की संभावना.
- स्वास्थ्य, शिक्षा और सामाजिक कल्याण पर अधिक निवेश.
- योग, ध्यान और आध्यात्मिकता की ओर लोगों का रुझान बढ़ सकता है.
- कुछ क्षेत्रों में भारी वर्षा, बाढ़ और जलवायु संबंधी चुनौतियां चर्चा का विषय बन सकती हैं.

विंदु

परीक्षा	विवरण
परिणाम घोषित	जेईई एडवांस्ड 2026
कुल कालिफाई अभ्यर्थी	01 जून 2026
महिला अभ्यर्थी	56,880
ऑल इंडिया टॉपर	10,107
आईआईटी जेन	शुभम कुमार
प्राम अंक	आईआईटी दिल्ली
दूसरी रैंक	330/360
तीसरी रैंक	कबीर खिल्लर (329 अंक)
महिला टॉपर	जतिन वाहर (319 अंक)
महिला टॉपर रैंक	आरोही देशपांडे
महिला टॉपर रैंक	सीआरएल -77
महिला टॉपर रैंक	280/360